

2019

MOXONKONNE BE GA | A
SARIYANTINXOOREN MAANANUN
GOLLEN KANMA (Saagandinden
do gaboyindare)



Constitutional Review Commission

Sariyanxolla Xooru Kurunbanden Sappa

SARIYANXOLLA XOORA KURUNBANDEN SAPPA

11/13/2019

Saranxulle

SOORA 1 –JAMAANEN DO I DUWUTTEN

1.1 Ke kaara katunde 1 katta 5 duje ti a yi ti Ganbiya ni duwutinjamaanen ya yi gemuxantooren fanka baanen g'a a do politikinfedde gabe. Kun fankanu su na Ganbiya renmun ya danja ayiwa i gollun ñaana n'a jamaanen sariyantinxooren ya yi. Ke kaara wa fatanpansiye kinni ñiiñen kanma Ganbiya noxo fi be do sariyantinxoore 1997 xallen ga nta baana, a wa fatanpansiye ñaana do jamaanen koota xerexerenton xibaarun ña saado buuru ku filli : buuru be ga jamaanen danja a do maranun xallu. Politiki be ga do maranun duwutten gollen ña ni fi siren ya ni baawo a wa jamaanen renmun ñaamarini i n'i kandanun wutu kuudo nan sigi do i fiinun ña. Ken ña, kaara fana ke d'a koyi ti maranun duwutten politikin golle ke be ga giri masakunda banjen ña ni dagakaanen tonten ya yi.

1.2 Ke kaara wa sariyantinxoore 1970 do 1997 kutundi 1 diganxannen batta : Ganbiya ni hooronjamaanen ya yi. A da sariyantinxooren 1997 killi 100 (2) b) xa batu ken ga ni na depiten bolonjen kaba na sariya wutu sariya be ga wa ñaana saabu ya na Ganbiya ña diinanjamaane ya.¹ Sariyankille 47 (Soora VI noxo) sariyantinxooren gollen kanma duje na hooraaxun ro hadamarenmun haqirilanun konjen ña fiinun kanma, do diina, a do jamaanen renmun nan wase i sinmayun konno jamaanen noxo xibaarun kanma.

SOORA II –SARIYANTINXOOREN DO SARIYANU

2.1 Ke kaara be ga bagu kutunde 6 do 9 noxo da sariyantinxooren ña Ganbiya sariyansaaxen ya yi aken be ga da Ganbiya sariya kuttun sababu. A wa fatanpansiye

¹ Siine 2001, depitenu wa terene kitaano xiirise do minister be maranten ga kiiten xibaare i da ñaamariyen kinni nan ti Ganbiya ni diinanta jamaane ya yi. Ke ga ro jamaanen saayinxollen di siine 1997 xa bari i ma haqilamuuriye dabari a kanma ya ,ken do i moxo su Kemesseng Jammeh do tanwunta wutu katta Ganbiya kiiten konpe xoore nan ti i ga haqila be wutu a do jammanen tere killun ma wutu .ken kunan a da toxo i moxon din an ti ganbya ni naagaadi jamaanen ya yi,Ganbiya luwa haraxinto kurunba siine 2009 yere do i be laga honlaqi hana ke sonondini hu be do jamaanen kiitikonpe xooren saritinun ga ti killi ya, a na xotte ke toxo du da (diinanta) na a sebendi ti Kemesseng Jammeh diganxanne ke ya jamaanen sariyanxollen da a koyi nan ti kaara 1 siine 1997 sariyanxollen nan toxo i moxon di haqila sabatinte be ga ña siine 1997 sariyanxollen di

kinni moxo be ya jamaananlenmun gan xawa sariyantinxooren nuxudufoonun batta. A wa fatanpansiye ñaana a gollimoxon sababunun kanma kuudo na sariyantinxooren kandeyun golli. Kun kandeyu wa sere deemana a na dudanxibaare kiñandi kiitinkan ña walla na jamaanen xibaare, walla na golle ña jaman danña, ma fedde na golle dabari seri baane danña ma feddanlenmon su danña. Ken kuña, ke kaara w'a koyini ti Ganbiya ta fanan ya faayi n'i taqen kafu ku gemuxannu ya ken ña i wa kapa Ganbiya sariyanun ña i ga n xawa nan golli jamaane ke noxo.

2.2 Ke kaara w'a mundunu jamaananlenma su maxa na sariyantinxooren daro, n'a faasa.

2.3 A da kabande ña do sariyantinxooren fayinde ti telejontanbalaaxun ña. Kun yogonu na sariyantinxoore sigindi, n'a buruxa ma n'a gemuxannu yogonu buruxa. Do ken ña, sere be nda bara na ku gollu ña sariyanxtinxooren kanma, a kaman ma gollibure dabari.

SOORA III –JAMAANEN DANBENUN DO A NAAMENU

3.1 Ke ni kaara kurunban ya yi a ga wa sefene jamaanen danbenun do a naamenun kanma kuudo n'i do jamaanen gollirankaanun yaxi, n'i do maranun yinmanko, fankamaanu, kapa sero beenu ga do kutunde 10 do 12 ña n'i su ya yaxi me ya. Ku gollu dabari ku na jamaanen renmun faabankanxanuyen koyi a do nan golli n'a sere su do i sigira koyi. Haqirila siren ya ni sariyantinxooren golle noxo.

3.2 A duje ti danben ni Ganbiya jamaanen tonten ya yi. Ken ña, a wa Ganbiya renmun gollun fatanpansini kun ga ni na genmen do horonma sanqi jamaanen renmun do me naxa, na soron do i taaxuranun tanga, nan ña telejonte yi Ganbiya danña, a do n'a faasa gelli a gan xawa. Ku danbenun do ku gollu fatanpansiyen siren ya ni kuudo jamaanen renmun na duruxoto do duntennaaxu, hinneye, golle, faabankanxanuyen do kitayun taxandinden ti

teleŋontaaxun ŋa.

4.3 A wa fatanpansiye ñaana do soro beenu ga da Ganbiya renmun yaxi n'i deema ti jamaananlenmaaxun ŋa nan bire Ganbiya jamaanen di siino karagi noxo (ta fanan ñi siino ñeri ya yi, ken ntaxa). A da ñaamariye kini do ku beenu g'a munda nan ña Ganbiyanke ya, xa kun soro ma waajibi nan bara i yinme sarijamaanen faabankaaxun ŋa gelli i jamaanen xa ga ma duŋe Ganbiyankon na kun jamaanu faabankaaxun kita do Ganbiya faabankaaxun wallen ŋa.

4.4 Ganbiyankon ga da renmu beenu xoorondi i toxonun ra wa safene nan ña Ganbiyankon ŋa. Fi beenu ga ni faabankankaayiti fillaaxun ŋa, na faabankaaxun mundu, nan bara bara faabankaaxun ŋa, i su wa golle ke noxon di. Ken ŋa, ñaamariyen kini depiten bolonŋen ŋa yere do nowanburunxaso 15 siine 2019 ŋa a na renmu beenu ga saare Ganbiya noxo i saaranon ga feti Ganbiyanko ya n'i safa, a do soro beenu do Ganbiya faabankaaxun ga nta me wuttu.

SOORA V –YINMANKAAXUN DO JAMAANEN DANBE

5.1 Ke kaara kurunba wa kapa sariyankille 22 do 29 ŋa a ga wa sefene yinmankaaxun do danben kanma i ga ni gemunxantooren tontu xoorun ŋa. Do jaman tirindindun ŋa ku fiinu wuti na maxankuto ña do yinmankaaxun ŋa kuudo na buurun danben sabatindi (a ga ni fi xoore ya sariyantinxooren dagakaane noxo). A wa dingira gabe wuttu xoyi jamaanen renmun sigiraaxu, dagamoxo, fankamaanun takkiye, fankamaanun teleŋontaaxun do naaburen ŋa, na kille wutu kuudo na fo bagu fankamaanun ŋa, a do buurun soron do soro tananu naxa do kapanlenmaaxun danŋa.

5.2 Soro beenu nda ku kandeyu fayi, i da sariyantinxooren fayi, ken ŋa i do ñangiyen xawa walla jamaanen na bara i kapanlenmaaxun ŋa.

SOORA VI -HADAMARENMUN GANXAWANDONUN TONTU

6.1 Hadamarenmun ganxawandonun ni gemunxantooren tonten ya yi. Ken **ŋa**, ke kaara wa fatanpansiye ñaana ganxawandonun kanma xoyi sariyankille 30 do 79, a do kandeyi kurunbanu beenu faayi wuredu. Ke kaara wa sefene jamaanen renmun haqen do polikinun haqen kanma, a do haqe be ga do kitayun do danbenun do namaaenun **ŋa**. A wa taxandini kaaranu filli.

KAARA I -Kandeyi xooru beenu ga do hadamaarenmen ganxawandon xibaaren ŋa

6.2 Ke kaara wa sefene hadamarenmen ganxawandonun fi hanniyinton ya kanma, a do i gollimoxo kiitinkaanun banŋen **ŋa** kuudo n'i sabatindi. Ke kaara da fo kurunba rondi ken ga ni n'a waajibi masakunda maxa na sariyantinxooren ganxawandonun daro n'i batu xa, ke fi kurunba nta sariyantinxoore 1997 noxon di.

KAARA II -GANXAWANDONUN DO HOORAAXU XEREXERENTO

6.3 Ke kaara wa fatanpansiye ñaana ganxawandonun do hooraaxu xerexerenton kanma kun ga ni haqu beenu ga jamaananlenmon danŋa, do kitaayun danŋa, do danbenun do naamenun do sapanun danŋa. Ken **ŋa**, lenki toŋonden ña do sariyantinxoore 1997 ga da haqu be wutu kitaayun do danbenun do naamenun danŋa.

6.4 Nan xibaari jamaanen fiinun **ŋa** xa ro golle ke noxo. Ken **ŋa**, sariyantinxoore 1997 kaara be ga xibaarinden kanma, ken faraaxi nan ña haqu beenu ga xibaarinden do i hooraaxun kanma kun ga ni ganxawando tontu ya.

6.5 Haqu beenu ga fonnaxayu, soro xasu, lonjurunto, watunto, na jamaananlenmon tanga, nan golli teleŋontaaxun kanma, i su ro golle ke noxo ke kille. Haqe xa be ga taaxuran sennen do dagakaanen danŋa xa ro a di.

6.6 Na kitayun do danbenun do naamenun haqun golli ke kaara d'a waajibi masakunda kanma n'a koyi gelli kitaayun ga nta no, na ku haqu gollun sabatindi do alihaala su ya.

6.7 Gemuxanne xa wutu do ganxawandonun xenpenden ña. Ke kaara wa sefene haqu beenu gan xawa toqo dudanja n'i batu. A wa sefene kandeyu beenu ga do tangandi siren ña n'i golli hadamarenmen

SOORA VII -JAMAANANLENMON FAARE TAAXUNTO

7.1 Sariyankille 72 do 82 wa ke kaara noxo a taxandinten ga ni kaaranu sikki i ga woten kanma, do sapa be ga taaxu do woten xibaarun ña, do sapa be ga taaxu gingun ña a do politikinfeddu. A wa moxonkonje ñaana wotexibaaren kandeyun ña, jaate, ñananu, do faarinsapanun xenne, a do ku beenu ga waajibi do nan kaba politikinfeddun kanma.

KAARA I -TONÑUN DANJA

7.2 Ke kaara wa moxonkonjen ñaana killi xooru beenu ga woten gollen kanma i ga hadamarenmun ñaamarini n'i taqe kafu woten ña n'a saxu i haqun kanma.

KAARA II -DUUDAN DO WOTEN SAPAN XENPANU

7.3 Ke kaara wa moxonkonje ñaana dudan faare taaxunte be ga do woten xibaaren ña (IBEC), do a taxandinden do a gollun ña. Do IBEC saabu danja, yillaye ro ke faarinsapan toxon ña,ken ña IBEC ña sariyantinxooren faare yi kuudo na xenpe ro woten ga wa ñaana dape beenu di.

KAARA III - POLITIKINFEDDU

7.4 Ke kaara wa politikinfeddun ya xibaaren kanma. Sariyantinxoore 1997 do ke ta nta moxo ya, baawo ke ta d'a mundu politikinfeddun maxa i na haqen daro kuudo yaxaru, fonnaxayu, lonjurunto, a do senbentan soron n'i taqe kafu politikin xibaaren ña. Ken ña, politikinfedde su nan xawa kame taaxura su, tanmu me

fonnaaxaye nan ñi i maxa depiten bolonjen di.

7.5 Ke kaara m'a ñaamari na politikinfedde taaxu diinan kanma, xannen kanma, xabila, yaxaraaxun kanma walla na politikinfedde taaxundi dape danja. A ma ñaamarinde kini politikinfedde su ya kuudo na ku fo wo fo xonni ma na hanniyibure wutu i kanma. A ma ñaamarinde kini politikinfedde su ya kuudo na senbe kini golliburen moxonma su ya soron kanma, walla faabanbaanun do i moxonma su kanma.

SOORA VIII -MASAKUNDA / BUURU

8.1 Ke kaara danja masakunda gollun wa ke katunde 83 do 131 noxo, a taxandinten ga ni kaaranu 5 ya.

KAARA I -MASAKUNDA GEESUNDI XEREXERENTO

8.2 Ke kaara w'a koyini ti Ganbiyankon yan xawa yinmanke taaxundini i jamaanen danja fankan n'i ya yi, ken ña, yinmanken wa golle ke ñaana xoyi a do a gan xawa moxo ganxawandon killen kanma.

8.3 Do ken ña, masakunda wa taxandini jamaanayinmanke, jamaanayinmanke seega, i gollinlanlenmo, ken falle masakunda xawa Ganbiya danben yiriwayen koyini marande ke noxon ña.

KAARA II -JAMAANAYINMANKE GOLLIRAN DO KANDEYUN DO GOLLUN XIBAARU

8.4 Ke kaara wa sefene jamaanayinmanken gollen ya kanma. Jamaanayinmanken ya ni minisirinun su yinmanka xooren ña, a ya ni kurenkitten yinmanka xooren ña Ganbiya noxo.

8.5 Ken ña, a w'a mundunu jamaanayinmanken maxa na sariyan batu haxati su ya, na Ganbiya renmun danben do i hooraaxun tanga, n'i faasa, na genmen do horonman senbendi Ganbiya renmun do me naxan ña.

8.6 Fatanpansiyen wa jamaanayinmanken fankan kanma a do depiten bolonjen nan xawa sefanlenmaaxu ñaana jamaanen fiinun kanma ta baane ya siine su di.

8.7 Jamaanayinmanken kandeyun do geesundun nan xawa dare ya noxo, ken ni killi kurunban ya yi, a kittibatten do a taagumansen xawa kun safandu fo wo fo noxo.

8.8 Do segesegende killen ña jamaanayinmanken senbentaaxun do a haqiren kanma w'a waajibini a kanma n'i tage bagu gollen ña wuce noxo saado segesegenden ga wa ñamene. Ken wuce noxo, a seegan wa taaxunu a batten di. Ke xibaare ni kandeyi kurunba wutunten ya yi.

8.9 Gelli seegan ga na konto, jamaanayinmanken wa walle a batten di.

KAARA III -JAMAANAYINMANKEN TOORIYE

8.10 Ke kaara w'a koyini ti jamaanayinmanka tooriyen gollen xawa ñaana koyu sikki noxo saado haxati be ga kini jamaanayinmanka xasen ña a ga wa riini ñame.

8.11 A wa maxankuto ñaana do gollun do jamaanayinmanken bakken xibaaren ña. A wa sefene jamaanayinmankaaxun mundundaanon toxosafanden danja, ken ña, mundundaano ku xawa wasene do ke kaara ñaamariyun do a gollimoxon ña.

8.12 Ke kaara w'a mundunu gingun sapan do woten sapan maxa na jamaanayinmanka kurunban tooriyen gansi jamaanen renmun danja gelli wotaanon taxanden ga wote ken kama ya danja. Sere ga ma taaxu wote ta fanan ña, sapan wa ta fillandin moxonsirondini bito tanmi do naxato noxo, a ga na ñi soro filli nda wotaana gabe kita, woten ñaana i soro filli ya naxan ña. Ke xibaare do sariyantinxoore 1997 xallen bagu me wure.

8.13 Dudan faarinsapan do sapa be do woten dapenun xenpenden ña ñaamarinten ni na woten jaabinun bagandi a do sere be ga da tooriyen kita bito sikki noxo a do na

kiitiyinmanken xibaari ti safande ya. Ke xa ni fi kurunba ya yi a ga ro a di.

8.14 Gelli jamaanayinmanka kurunban ga na bono saado a tooriyen **ɲa**, kiitiyinmanken wa taaxunu a batten di ma yinmankataaxe kurunba woten ga na dabari. Ken **ɲa**, sapa be ga gingun **ɲa** a do duudansapa xawa wote tana dabarini tankabe bito noxo. Ke xa ni fi kurunba ya yi a ga ro a di.

8.15 Ke kaara w'a koyini ti sere be ga sugandi xoyi yinmanke wa toorini yillankara be jamaanayinmanka xasen yinmankaaxun haxatin ga ñame. Ken **ɲa**, yinmanka kurunban xawa nan takki jamaanen renmun jon **ɲa** kiitiyinmanken ñaamariyen kanma, gelli ke kiitiyinmanke ke nda bante, sariyankaxooren kiitigumi xasen na ware a batten di. Ke xa ni fi kurunba ya yi a ga ro a di.

8.16 Paritinfedde, ma duran paritinfedde ra wa safande ñaana katta sariyankaxooren **ɲa** ti i ma duɲe ti tooriyen jaabun **ɲa**. Gelli tooriye ke nda bagu a yi, sapa be ga taaxu woten danɲa a do duudansapa be ga taaxu gingun **ɲa** wa saagene na wote kurunba dabari tankabe bito noxo.

KAARA IV –KANDEYU BEENU GA DO JAMAANAYINMANKEN GOLLIRAN DA

8.17. Ke kaara wa wuttu sariyankille 100 katta 107 a do n'a koyi ti jamaanayinmanken dallayen ni siino karagi ya yi, a do a ma sere su ñaamari na yinmankaaxun ña nan dangi ta fillo do siino karagi di. Ke ni fi kurunba ya yi kuudo sere baane maxa duume tooren **ɲa**.

8.18 Jamaanayinmanka kurunban taaxuyen xasu sikki dangi falle a n xawa n'i kitayun su ya gansi sapa be taaxunten ga yuruguyurugun gajanɲen danɲa. Ken dangi falle, jamaanayinmanken xawa n'i kitaayun do gemuxannun su ya gansi xasu sikki noxo saado a bakke tooriyen **ɲa**. Ku kandeyu wa wurunu yinmanken kaagumen xa kanma.

8.19 ñaamariyen nta jamaanayinmanken danja na golle tana dabari yinmankaaxun dangi falle walla na durangolliranka taaxundi, ma deemandi golliranka.

8.20 Na jamaanayinmanken toxo tooren ña, ñaamariyen nta sere maxa n'a xiri fankan ña. Ken nafa be ga kini yinmanken ña a nta wurunu golliburun ñanjen kanma tooriyen ña. Ku kandeyu filli ni fi kurunba ya yi i ga ro a di.

8.21 Gelli yinmanken ga na konto yinmankaaxun ña, a seegan na taaxu, ken xa ga na konto, yinmanken na ware a batten di. Gelli yinmanken ga na konto i gollun ña, kiitigume na ware a batten di wuce noxo.

8.22 Gelli yinmanken ga na konto yinmankaaxun ña n'a saabu ña haqiriwatten ma senbentanbalaaxu. Kandeye wa do gelli yinmanken ga n xawa bakka yinmankaaxun ña. Ken bakka maananun i : na fankan janba, nan maxa yinmankaaxun takkiyen daro, na sariyantinxooren kandeyun fayi, na kiiten kuta, a do teleñontanbalaaxu.

KAARA KARAGANDI- MASAKUNDA GOLLIRANU

8.23 Ke kaara wa yinmanken golliranun do a gollira xerenxerento tananu tooriyen di. Kun su xawa ñaana kuudo na tooriyen gollen newondi. Kun golliranu faayi wuredu.

(i) Jamaanayinmanke seegan do minisirinu

8.24 Ke kaara wa fatanpansiye ñaanayinmanken seegan gollen kanma, sere be gan xawa ñaana ke yinmanken ña, jamaanayinmanken ya na ken sugandini tanjikke bito noxon di a tooriyen dangi falle.

8.25 Ken dangi falle, depiten bolonjen na jamaanyinmanken seegan taaxen toñondi. A wa sefene ken golle fi dabarinton do fi beenu ga nta telle doome do seegaaxun ña. Seegan kalle, ma a yinmen nd'a mundu nan bagu seegaaxun ña, walla na jamaanayinmankaaxun xalife a yi, ken ña, seegaaxun taaxaaden wa duuraxunu.

8.26 Ke kaara wa sefene minisirinun sugandinden ya kanma, a do faasandaana xooren taaxe. A wa minisiraaxun gollun do a fi kabanton koyini. A wa sefene gelli minisiri taaxaaden ga na ri duuraxu.

8.27 Seegan do minisirinun ya n sikki do minisirinkaanun do i golliranun **ɲa**, jamaanyinmanken ra w'i walla i ya.

8.28 Seegan do minisirinun xawa i kitaayun do kitaayinbalaaxun gansini xasu sikki noxo saado i ga wa bakka gollen **ɲa**, a do xasu sikki noxo i dagayen falle.

8.29 A ma daga seegan do minisirinun na golle tana dabari n'i toxo buurun gollen **ɲa**, ma na golliñanka dabari deemande dan**ɲa**, nan faasandi, walla n'i taqe kafu ku fiinu do i meenu gollen **ɲa**. Ku faayi sironde ya yi sariyantinxoore 1997 noxo.

8.30 Seegan do minisirinun xawa sefanlenmaaxun ñaana do depiten bolon**ɲen** gelli a da mundu i maxa. Depiten bolon**ɲen** **ɲa** depiteenun ga n'i haqirilan faasa nan kiñe taxande ya, ken **ɲa** i ra wa wote ñaana katta seegan do minisirin **ɲa**.

ii) Minisirin gollira

8.31 Ke kaara wa sefene minsirin golliran do a taxandinden do a gollun kanma. Sariyantinxoorne da ñaamariye kini do ke gollira safandaana loogonten taaxen **ɲa**.

8.32 A koyi nan ti Ganbiya masankunda nt'i kitten roono gemuxanne su di ke be g'i hooraaxun bakka i maxa. A koyi nan ti yinmanken g'i kitten roono gemuxannu beenu di, depiten bolon**ɲen** n'i to**ɲ**ondi.

8.33 Sapanu beenu ga do hinneyen gollen do na darontaaxun ña soron dan**ɲa**, i gollen fatanpansinden w'a di.

(iii) Masankunda gollira tananu

8.34 Ke kaara wa sefene yinmanken golliran yinmanken do i gollun ya kanma. Ke xa ni fi kurunba ya yi a ga ro a di. Golliranka be xa ga sikki do golliburin xibaaren ɗa xa wa du danɗa a fi nta senbene jamaanen faasandaana xooren ɗa. Ken xa ni fi kurunba ya yi a ga ro a di.

SOORA IX - DEPITAAXU

9.1 Ke kaara IX taxandi kaaranu segi ya i ga depitaaxun kanma ken ga ni masakunda kitte yogo ya, a gollen ga wa katta sariya wutten ɗa, na fankan koroosi, na fankan musaqan toɗondi, kun do i meenu. Kandeyin gollu beenu i feddanlenmon do i gan xawa ni fi xoten ya yi kuudo na gollen newondi i danɗa.

KAARA I -SARIYA XOTTU BEENU GA DO DEPITEN BOLONɗEN GOLLEN ɗA

9.2 Ke kaara wa sefene depiten bolonɗen sariya xottun do kapanlenmaaxun depiteenun do jamanlenmun do me naxa. A siren ya ni na sefe ɗa gemuxantooren gollun kanma n'i sanqi kuudo jamanlenmun do depiten bolonɗen na tirindindu ɗa masakundan ɗa, a do na merangenmen do kapen sabatindi jamaanen renmun do me naxa do xeerin sabatinden jamaanen di. Ke haqirila be faayi ke kaara ni fi kurunba ya yi a ga ni gemuxantooren tonten ɗa. A wa depiten bolonɗen gollun senbendini katta Ganbiya renmun ɗa.

KAARA II -SARIYANKANXOOREN DO DEPITEN BOLONɗE TAXANDIRANU

9.3 N'a saxu ke kaara gollun kanma, sappa be siginte ga do sariyankanxooren saagandinden gollen ɗa duje nan golli jamaanen renmun fi hanniyinton kanma fonnaxayun do yaxarun do lonjurunto xibaarun kanma, n'i deema i n'i taqe kafu politikin xibaaren ɗa. Ken ɗa, munguye ra

nta ñaana do ke haqirila, ken ya ni kille wutu kuudo i ga ra wa faare kitta depiten bolonjen di. Ken kuja, lenki koota ke yi, depiten bolonjen taxandinten ni yaxaru, lonjurunto, a do yaxaru beenu ga ra wa toorini dingiranun di.

9.4 Ke kaara danja, depiten bolonjen ni masakunda tonten ya yi, fi be ga depiteenun taaxundini, walla n'i bagu gollen ja, nan saage fanka kini jamaanen renmun n'i depiteenun girindi.

KAARA III -DEPITEN BOLONJEN XARANNAANA

9.5 Ke kaara wa depiten bolonjen yinmankon sigiranun do i gollun do i tugaadonun ya kanma. Ken siren ya ni ti depiteenun siina haqe be ga kini i ya depitaaxu ke gollen ja. Yinmanko ku ni yinmanka xoore, a seega, depite gabun yinmanken do ku beenu jaman gan roxa i yinmanke. Ke kaara wa sefene i tooriyen xa kanma.

9.6 Fi kurunba wa ke kaara noxo nan ti depiteenun yinmanken nan xawa toorini ma a ganta depiteenun ja, depiteenun yinmanken seega xawa wutti bakka depiteenun ya di nan toori. Politikin fedde be jaman gan gaba a do ke be jaman gan roxa, sariyankanxooren duje ti i tooriyen do i tuwiyen ja.

KAARA IV -MEWALLUN A DO DEPITEN BOLONJEN GOLLU

9.7 Mewallun xawa ñaana depiten bolonjen di, ken ja, a n xawa depiteenu kitta ku beenu ga duje ti mewalle ke yi kuudo na mewallu ku dabari. Depiteenun nan xawa walli kun mewallu beran di, ma a ganta lonjurun ga na fi be kita.

9.8 Depiteenun mewalli fanan xawa ñaana tooriyen dangi falle ya, ken ja, safandaana loogonten ya wa kootan gansini jamaanen xibaarindidare xooren noxo. Depiteenun wa mewalli kuttun maxankutunu, hari a nda ñi jamanyinmanken ga ra w'a mundunu depiteenun yinmanken maxa kuudo na mewalle dabari fitina do fiburi jawunte nda yi jamaanen di.

KAARA V -DEPITEN BOLONŊEN FANKA BEENU GA SARIYAWUTTUN DO I MEENU KANMA

9.9 Ke wa sefene depiten bolonŋen sariyawutten kanma. A wa fatanpansiye ñaana sariyanu do gemuxannu beenu gan xawa wutti bolonŋen di. Kun ni depiten bolonŋen sariya tontun ya yi.

9.10 Ke kaara m'a depiten bolonŋen ñaamari na sariya wutu kuudo na jamaane taaxundi paritinfeddi baane g'a di, ma diinan jamaani baane, walla na faraaxiye dabari do kandeyen ŋa, ma do kiitinkan kiitikute yogo ya, walla na hadama yogo kuma i ganxawandon ŋa.

KAARA VI -DEPITEN BOLONŊEN XARANKILLE

9.11 Ke kaara wa sefene xarankille be ga do depiten bolonŋen ŋa. Ken ŋa, a wa sefene xanne be gan xawa konno depiten bolonŋen di kuudo na xannun konŋen newondi. A wa fatanpansiye ñaana kandeyen wuttun kanma a do depite haqe kuudo na depiteenun mewalle su dabari.

9.12 A wa fatanpansiye ñaana ganxawando be ga da jamaanen renmun ñaamari kuudo na tirindindu ña depiten bolonŋen danŋa, nan maxa xenpefiinun wutten do i faraaxiyen ŋa, ma na saagandinde ña sariyan kanma walla n'a bonondi, ma na masalanŋe bonondi xibaare yogo kanma. Ke ni jamaanen renmun su xeerin ya yi.

KAARA VII -DEPITEN BOLONŊEN FAARE TAAXUNTEN SAPA

9.13 Ke kaara wa sefene depiten bolonŋen faari taaxunton ya kanma kuudo depiten bolonŋe na fankan do depiteenun tirindindun golli.

KAARA VIII -DEPITEENUN SIGIRANUN DO I NAFA KITANTO

9.14 Depiteenun ni jamaanen renmun faarun ya yi kuudo nan golli jamaanen fiinun kanma beesu danŋa. Ken ya yi,

a ga duje na nafa kinni depiteenun ɗa i golle ke noxon ɗa i nan wase sefene mewallen biren ɗa, depiteenun nan gemu sariya wutte kanma, ma na nafa tananu kini seedaanun ɗa depiten bolonɗen di.

SOORA X -KIITEN GOLLE

10.1 Ke soora taxandinte ni sooranu tunmi, a wa sefene kiiten gollen kanma a ga ni masakunda tonte yogo ya. A wa fatanpansiye ɗaana kiiten ga n xawa gollini moxo be ya. Ken ɗa, a w'a jopana na fatanpansiye ɗa kiiten xarankilli nafanton kanma.

SOORA FANA- XARANKILLU BEENU GA DO KIITEN GOLLINDEN ƊA

10.2 Ke kaara wa sefene xarankilli tontu beenu ga do kiiten gollinden ɗa, kun ga ni na ganxawandon gansi, na koroosinde ɗa sariyan kanma kuudo kiiten nan kuti telejontaaxun kanma, nan maxa banna faasa misikiine kanma kun do i meenu. A wa sefene ɗanginten gan xawa musaqa be bagandini tonɗugumen danɗa. Ken ɗa, a wa kiiten senbendini. Kiitinkaanun ya golle ni kiitikutten ɗa, ken golle ra nta ragana i ya. Ke faayi fo kurunban ya yi.

KAARA II -KIITINKAN YINMANKEN GOLLIRAN DO KIITEN FEERA

10.3 Ke kaara wa sefene kiitigumen golliran kanma, a do Ganbiyankon sinmayi xoten kanma ken ga ni sariyankanxooren yinmanken nan xawa ɗaana Ganbi renmen ya yi. A wa maxankuton ɗaana kiitinka beenu ga Ganbiya noxo.

SOORA SIKKANDI- KIITINKAXOORUN DO KIITINKA TANA

10.4 Ke kaara wa sefene kiitinka xoorun kanma na maxankuto ɗa i lanɗaran do i taxandinden kanma. Ken ɗa, a duje na kiitinka taaxundi diinansariyan danɗa (diina yinmankon fo taaxunte). Saagandinde ɗa kiitinka xooren diinansariyan kanma kuudo na seron ɗaamari xirindindi

golle ya. Ken alihaala di, ñaamariye ña diinansariyan ka xooren na xirindindun dabari xirindira be ga kiitinkan danɗa do kiiti kutira xoore noxo. Ke ni fi kurunba ya yi.

10.5 Ke faayi ta fanan ya yi ñaamariye nan kini xirindira be ga kiitinkan danɗa n'a tu gelli sere ga toori kuta tooriyen haxatin ɗa.

KAARA IV - KIITIKUTAANO

10.6 Ke kaara wa sefene kiitikutaanon sugandindimoxon ya kanma, do i tooriyen dallayen do i tugaado, a do i nda gollen sigindi wuyun xooren saabu danɗa.

KAARA V -KIITINKAANUN GOLLIMOXO

10.7 Golliranka wa kiiten safandaana loogonte danɗa a do kandeyun wa non ɗa do fankan tirindindun do kiiten naaburen danɗa.

KAARA VI -KIITEN FAARI TAAXUNTON SAPA

10.8 Ke kaara wa sefene sero beenu gan xawa wuti nan ña kiiten gollinɗaananon ɗa. Ken ɗa, kiiten faari taaxunten sapan ya wa sikki do kun sero sugandindigollen ɗa, a do tirindindu beenu ga do seron ɗa, do deemande be ga do kiiten gollen ɗa.

SOORA XI -MARAN YINMANKON DO DUWUTTE

11.1 Ke kaara wa sefene na fankan saagandi katta maranun ɗa do Ganbiya dagakaanen ɗa. Ken wa ñaana sababu ya jamaanen renmun n'i taɗen kafu i nuqunun dagakaane gollun ɗa. Ken ɗa, a wa deemande ñaana maranun yinmankon danɗa kuudo nan gollun ña ti senbentaaxu ya.

KAARA I -MARANUN GOLLIÑANKILLU

11.2 Ke kaara wa sefene maranun gollimoxon do i yinmankaaxun ya kanma. Ken ɗa, a wa fatanpansiye kinni kutan bagukillu yogonu kanma kuudo masakunda n'i batu, a do maranun yinmanko, na moxokonje ña maranun dagakaane gollun kanma.

KAARA III -MARANUN YINMANKON TAXANDINDIMOXO

11.3 Ke kaara wa sefene maranun yinmankon taaxundimoxon ya kanma, n'i sigiranun fatanpansi kuudo nan duudangolli. Ken ya ni, deben renmun taqikape polikin gollen ɗa, do dagakaanen gollun ɗa, na kitayun tanga, na taaxuranun tanga, na dape su danben do a naamen tanga, kun gollu ni yinmankon fi hanniyinton xerexerenton ya yi.

KAARA III -WOTEN DO I SARIYANU BEENU GA DO MARANUN YINMANKO WUTTEN DA

11.4 Ke kaara wa sefene sariyanu beenu ga do maranun yinmanka wutten do i dallayen xibaaren ɗa. Sariyanun wa wutti do sigiranu beenu xalifanten ga yinmankon ɗa a do dape naaburen gollimoxo.

KAARA IV -MARANUN GOLLIRANU TANANU (SEYHU DEBIGUMU)

11.5 Seyhu do Debigumu ni golliranka ya yi debigumun banje a tuwinten ga ni. Ken ɗa, Debigumu yinmanka taaxen ɗa, sariyanu wutinten wa no sariyanu beenu do danbenun ga telle doome, Seyhu yinmanka taaxen ɗa faasande nta no. Ke fi do jaman fi hanniyinton su ya ni baane ya. Seyhu do Debigumu yinmankon wa togo yinmankaaxun ɗa ma kallen gan paxa i kita, na sigiranun duuron toxo xoyi sariyantinxooren (kandantinxoore) gollikillu.

11.6 Seyhu do Debigumu taaxumaanan ni na merangenmen sabatindi jamaanen renmun do me naxan ɗa, ñaamariye nt'i danja i n'i taqe kafu polikin xibaaren ɗa n'i toxo i yinmankaaxun ɗa.

SOORA XII - DUUDANGOLLIRANU

12.1 Ke kaara wa sefene masakunda golliranka senbenton ya kanma nan bagu Ganbiya i sigiran xooren ga ni mareyen do kitayen di. A maana na gollirankaanu tanga gemuxantooren sabatinden danɗa. A wa koroosinde do tangande ñaana katta ku gollirankaanu yinmanka xoorun ɗa. Ken wa ñaana sababu ya masakunda nt'i taqe kapa a xibaarun ɗa. Ta fanan ya ni n'a wari ti sapa be ga sikki do hadamarenmun ganxawandon xibaaren do yuruguyurugun gajanɗen ɗa kafi sariyantinxooren fiinun ɗa.

KAARA 1 -GOLLIRANUN DO DUUDANGOLLIRANUTAAXUMOXO

12.2 Duudangolliranun wa dabari, i fi hanniyinton do naaburin xibaaren fatanpansinten ni. Sariyanun wuti do i yinmanka sugandinden do i ñanmoxonun ɗa.

KAARA II -HADAMARENMEN GANXAWANDON SAPA

12.3 Ke kaara wa sefene hadamarenmun ganxawandon taxandinde, a gollun do yinmankon xibaarun ya kanma.

12.4 Ke kaara wa ñaamariye kinni seron ɗa na seron xiri sapa ke banje do xenne, gaare, baxabaxande katta ganxawandonun ɗa, sariyantinxooren soora VI w'i kanma.

KAARA SIKKANDI- YURUGUYURUGUN GAJANɗEN SAPA

12.5 Ke kaara wa sefene sapa ke taxandin do a sigiraxun do yinmankon ya kanma.

12.6 Ke sapa ñaamarinten ni na segesegende ña katta seron ga d'a xibaari yuruguyurugun gollen ɗa, hari sikkan do sikka ga nta do fi beenu yi.

12.7 Sapa ke ñaamarinten ni na mundundu ña katta ku beenu ga da yuruguyurugungolle dabari, n'i kiñandi kiitikutiran ña.

KAARA IV -SERO BEENU GA FETI FAASANDAANA YA

12.8 Ke kaara wa sefene i taxandinden do i sigiranun do yinmankon kanma.

12.9 Jamaanen mangen gollen ni na ñangiye ña katta masakunda gollimoxo buren ña, kun yogonu ga ni fayindingollu, telenontanbalaaxu, ñengentaaxu, xennen do ku beenu ga ma kati sigiranun wure.

KAARA V -JAMAANEN MANGEN DO I GOLLIRA

12.10 Jamaanen mangen nan xawa sugandindini ya, a fankanun do a gollun safanten ya ni. A sigira fana yogo ni na masakunda koroosi, na jamaanen gollirankaanun koroosi a do maranun yinmanko.

KAARA VI -GANBIYA BANKI XOORE

12.11 Ke kaara wa sefene banki xooren kanma a ga ni masakunda bankin ña, nan sefe a fankanun do a sigiraxu, a koroosinde, a sariyanu, a do poliki be ga xaaalisin xibaaren kanma ti moxonma su ya.

12.12 Lenki, banki xooren yinmanken nta ñaana fiyaaxabagandaanon yinmanke yi, ken do sariyantinxoore 1997 xalle nta baana. Ke fi xuraye do telenontaaxun koyi masakunda gollen di.

KAARA VII -MUNDUNDEN SAPA

12.13 Ke kaara wa sefene ñaamariye be ga jamanyinmanken maxa kuudo na mundundinsapanun taaxundi, n'i fankanun do i sigiranun fatanpansi.

SOORA XIII -JAMAANEN NAABURIN XIBAARE

13.1 Ke kaara taxandinten ni kaaranu tunmi ya yi i ga jamaanen naaburin xibaaren kanma, i nafan xoores ga ni do jamaanen mara moxo siren ŋa, na xaaŋsin gollu ti moxo siren ŋa, kuudo xeerin do laxaŋiyan do dagakaanen ga ra wa kitte gemuxantooren gollen di. Ke soora wa moxonkonŋe ŋaana sagallen do jamaanen kitayun do tanbonun do deemandu, do musaŋan do jamaanen kitayun kanma.

KAARA I -BAGUKILLU BEENU GA DO JAMAANEN NAABUREN NA

13.2 Ke kaara wa sefene bagukillu beenu ga wurunu jamaanen naaburi kitanton kanma.

KAARA II - SAGALLU

13.3 Ke kaara wa sefene sagallun girindinden ya kanma a do na gollindimoxon ko jamaanen di. Ken ŋa, a wa kille wuttu do a bagandinden ŋa, do a balle, walla do sagallen gaboyen ŋa.

KAARA III -JAMAANEN KITAAYI MARANTO

13.4 Kitaayi maranto wa jamaanen danŋa, a do i sariyanu kuudo na naabure ke gollu teleŋontaaxun do xurayen kanma. Feeranu taaxu do fayinde kabanden ŋa naabure ke di.

13.5 Naaburi wa non ŋa dagakaane danŋa, kame taaxura su, karago me wa wutti nan ŋa siinen kitaayen ŋa. Ke kaara wa sefene naabure ke gollindimoxon kanma.

KAARA IV - TANBO, FAABANDE, MASAKUNDA FO TAAXUNTEN DO JAMAANEN TANBO

13.6 Ke kaara wa sefene moxo be ya tanbon gan xawa wutti a do jamaanen tanbon gollimoxon kanma. Ken ŋa, depiten bolonŋen ya n xawa sikki do jamaanen tanbon xibaaren ŋa.

KAARA V - MUSAQA

13.7 Tanbo yogonu wa do jamaanen siinen musaqaŋ ŋa, a ga n xawa koyini depiten bolonŋen ŋa. Sefen wa ñaana kille be ga do sariya wutte tanbon kanma ma a faraaxuye, ma kun do i meenu.

KAARA VI -JAMAANEN FIINU (SAXANU)

13.8 Ke kaara wa sefene jamaanen noxo fiinun gollimoxon ya kanma kuudo gollen nan ña teleŋontaaxun kanma na fayinden kaba.

SOORA XIV -ÑIIÑEN DO TAAXURAN KITAAYU

14.1 Kaaranu sikki wa ke soora noxo, i wa ñiiñen do i kitaayun xibaaren senbendini. Ke faayi ta fanan ya yi a nan wari sariyantinxooren noxo n'a saabu ña do haqirifaraaxuyen ŋa jaman do me naxan ŋa ñiiñen xibaaren kanma, kitaayun loxoyen do xibaare tananu be ga do taaxuran ŋa.

KAARA I -ÑIIÑEN DO TAAXURAN DO KITAAYUN GOLLIMOXO

14.2 Ke kaara wa sefene sariyanu beenu ga wuti do ñiiñen do taaxuran do kitaayun do tanganden do gollimoxon kanma.

KAARA II -ÑIIÑEN DO TAAXURAN DO KITAAYUN SAPA

14.3 Kuudo na ñiiñen xibaaren golli siri, sapa taaxu do a yi a g'a dagamoxon fatanpansini na kitaayun golli teleŋontaaxun kanma.

14.4 Teleŋontaaxun nan xawa ñiiñen gollen do a kitaayun di jamaanen di.

14.5 Taaxuranun do kitaayun nan xawa tangene.

KAARA III -SARIYA WUTINTO

14.6 Ke kaara wa sefene ñiiñen xibaaren ya kanma jamaanen renmun do ku beenu ga feti jamaanen renmun ña. Ken ña, ku beenu ga feti jamaanen renmun ña, a wa xenpe roono i ñiiñen xibaaren ña na ñiiñan xabilanu bagandi. Ken ni jamaanen renmun fi hanniyinta xoore ya yi na ñiiñen tanga Ganbiya lenki do a xunbane renmun danña.

SOORA XV -BUURUN SIGIRANU

15.1 Kaaranu naxati w'a yere, a do nan sefe Ganbiya jamaanen golliranun kanma. Ken ña, sapanu taaxu do faarun ña xaranñundaanon danña, waxatingolliñanñaanon danña, jaarandaano, a do debigumun danña. Xaranñundaanon do yonkisahan sapan faayi ta fanan ya yi sariyantinxoore ke di.

15.2 Ke kaara wa sefene sariyanu beenu ga do buurun gollirankaanon ña. I maanan nan sigi do Ganbiya gollira nafanton ya yi, na yinmankon do i kapanlenmon tanga ti moxon su ya.

KAARA I -GANBIYA MASAKUNDA GOLLIRANU

15.3 Ganbiya masakunda golliranun wa non ña, i yinmankon sugandinde, i girindinde, i dagayen do i xasoye, a do sariyanu beenu ga do sugandinden ña, i su fatanpansinde yi. Yillayu yogonu wa xenne politikin gollun noxo.

KAARA II -FAAREN SAPA

i) Sariya wutinta xooru

15.4 faaren sapanu sikki ya wa yere buurun danña, kun ga ni sapa be ga do buurun gollen ña, sapa be ga taaxu xaranñundaanon danña, sapa be ga taaxu yonkisahan danña, i gollen ga ni yinmankon sugandinden ña, i koroosinden do i girinden ña. Safandaana wa no i g'i deemana do araayindu, a do faaren sapanun gollen ña.

(i) Buurun/ Masakunda faarinsapa

15.5 Ke sapa wa sikki do buurun/masakunda gollen ɗa a do hadamarenmun dagakaanen ɗa koroosiden ɗa kuudo beesu n'i taɓe kafu jamaanen fiinun ɗa. Ke sapa lanɗaran nta xenpene baane depiten bolonɗen ɗa, ma sariyanseron, tangandiranu, walla maranun golliranun ɗa.

ii) Faarinsapa be ga do xaranɗundaanon ɗa

15.6 Ke sapa gollen ni na xaranɗundaanon sugandi, n'i sanɗindi xaranlanun do me naxa, na merifirindun moxonun sirondi, na jamaanen renmun deemana ti seeranden ɗa kuudo nan xara kun do i meenu.

(i) Faarinsapa be ga do yonkishan xibaaren ɗa

15.7 Ke sapa wa sikki do yonkishan golliɗaɗaanon sugandinden ɗa, do jaarandin xibaaren moxonman su ya, do hadamarenmun dagakannen xibaaren ɗa jaareran ɗa kuudo na senben ro yonkishan xibaaren ɗa n'a kitayen newondi jamaanen renmun danɗa.

KAARA III –SARIYANU BEENU GA FAARINSAPAN NOXO

15.8 A wa konɗen ɗaana faarinsapan golliɗaɗaanon dallayen do i golli sirun kanma.

KAARA IV –MASAKUNDA GOLLIRANU

15.9 Ke kaara wa moxonkonɗe ɗaana do yinmanko beenu gan xawa sugandini ma nan bagu gollen ɗa golliranka beenu ga ni masakunda xallen ɗa. Ken ɗa, sapan xawa non ɗa a ga sikki do gollun koroosinden ɗa. Ku gollirankaanu su xawa i siinen gollen dantaxini dare di depiten bolonɗen danɗa.

SOORA XVI –JAMAANEN NOXO TANGANDIN XIBAARE

16.1 Kaaranu naxati wa yere i ga wa sefene tangandin xibaaren kanma, ken ga ni na fo kafu ken tangandin

xibaare ya do faarinsapa tana taaxunden ɗa jamaanen renmun tanganden danɗa.

KAARA I -TANGANDEN GOLLIRANUN DO I ARAAYINDIRA

16.2 Ke kaara wa moxonkonɗe ɗaana ku gollirankaanu taaxen do gollimoxonun kanma jamaanen renmun danɗa.

KAARA II -JAMAANEN SORODAASINU (KURENKITTE)

16.3 Maxankuton wa Ganbiya sorodaasinun kanma a do i sugandinden xibaaren ɗa.

KAARA III - POLISI

16.4 Ganbiya polisin wa non ɗa, a gollen do sariya be g'a yinmanken sugandinden kanma, i su fatanpansinden wa yere.

KAARA IV -JAMAANEN NOXO KOROOSINDIN SAPA

16.5 Ke ni sapa ya yi a gollen ga wa katta sugandindin xibaaren do tirindindu beenu ga do polisin golli xibaaren ɗa. Ke sapa wa taxandini Ganbiya polisi, Ganbiya tuɗarankon sapa, yinbikallen do kasaara burun sapa, a do kason xibaaren sapa Ganbiya noxo.

SOORA XVII -JAMAANEN NOXO FONNANXAYUN DAGAKAANE

17. Ke kaara wa moxonkonɗe ɗaana fonnaxayun dagakaanen xibaaren ɗa i gan xawa na masakunda geesu ti fonnaxayun xibaaran ɗa. Ken ɗa, a waajibinten ya ni na fonnaxayun taɗen kafu plitikin gollun ɗa jamaanen noxo.

SOORA XVIII -JAMAANEN SAPA BE GA DO JIKKUNDIN XIBAAREN DA

18. Ke kaara wa sefene jikkunden kanma, n'a sigiranun do a gollun fo sirun do a golliɗaano beenu gan xawa

bakka gollen ɗa n'i fatanpansi. Ken ɗa, i da fo kafu a yinmanken dallayen ɗa na xaranɗen do xibaari sanqiyen kafu sariyantinxooren fiinun ɗa.

SOORA XIX -YILLAYU BEENU GA DO SARIYANTINXOOREN ƊA

19. Ke kaara wa moxonkonɗen ñaana yillayu beenu gan xawa ñaana sariyantinxooren noxo, a wa fatanpansiye ñaana depiten bolonɗen ga nta xawa na yillayu beenu rondi a noxo kuudo na fo kafu i yinmanken dallayen ɗa sefen ga ña a kanma. Ke fi xa ni fo kurunban ya yi sariyantinxoore ke noxo.

SOORA XX -FO TANANU

20.1 Ke kaara wa sefene tirindindu tananu kanma.

KAARA I -SUGANDINDEN DO NAN BAGU GOLLEN ƊA A DO I MEENU

20.2 Ke kaara wa moxonkonɗe ñaana jamaanen yinmankon sugandinden do golliwallayen kanma, a do sigiranu tananu kuudo ñengentaaxun maxa wara a di.

KAARA II -FO XOORU

20.3 Ke kaara wa moxonkonɗen ñaana do sariyantinxooren ɗa, do sariya gabe dagamoxon xibaarun ɗa. A duɗe ti lenki sariyantinxooren ɗa.

WAXATINU

(a) FIINU SIKKI TANANU WA SARIYANTINXOORE KE GOLLEN ƊA.

Fanan ni Ganbiya fankan gollinde, fillandi ni depite taaxen gollen maranun di, sikkandin wa gollini sariyanun do bagukillu beenu gan xawa dabarini katta ku xibaaru ya.

b) Fi sikkandin wa moxonkonje ñaana sariyantinxooren gollinden kanma, ken ña sapa taaxunten wa ti ken golle ya. Ke kaara wa moxonkonje ñaana yinmanken dallayin xibaaren kanma n'a toxo gollen noxon di.

CPRC